

## تفسیر ماتریدی

یا

## تاویلات اہل السنہ

(۹)

محمد صغیر حسن معصومی

بعض لوگ یہ کہتے ہیں کہ ان کا ظن یہ تھا کہ جوہر نار یا خاک سے پیدا کی ہوئی ساری مخلوق سے وہ زیادہ علم والی تھے، کہ ان کا جوہر جیسا کہ مذکور ہوا نور ہے، یا اس وجہ سے کہ اللہ تعالیٰ کی عبادت کرنے کی عظمت ان کو حاصل تھی، اور یہ بھی ان کو معلوم تھا کہ جن و انس میں بہت سے نافریان ہیں لہذا اللہ تعالیٰ نے انہیں علم کے ساتھ آزمایا پھر سجود میں مبتلا کیا تاکہ بشر کے علو مرتب اور شرف کا اظہار کرے اور اس علم کی عظمت کا اظہار کرے جس کی وجہ سے انسان کو بزرگ و کرامت حاصل ہوئی ۔

بعض لوگ یہ کہتے ہیں کہ مفہوم اللہ کے قول ”ونحن نسبح بحمدك و نقدس لك“ اور ہم لوگ تیری حمد و تعریف کرتے ہیں اور تیری تقدیس میں رہتے ہیں، یہ ظاہر ہے ۔

وقولہ : ”انی جاغل فی الارض خلیفة“، یہ شک میں زین میں ایک قائم مقام بنانے والا ہوں، ایک گروہ کا قول ہے کہ اس سے مراد آدم علیہ السلام ہیں، جو فرشتوں کے قائم مقام ہیں زین میں اور جنوب کے جوان سے پہلے ہوئے ہیں ۔

یہ مفہوم بعید ہے، گویا کہ انہوں نے کہا : ”أَتَجْعَلُ فِيهَا مِنْ يَفْسِدَ

فیہا، (کیا تو زین میں فساد کرنے والوں کو بنائے گا؟) اور آدم علیہ السلام وہ نہیں تھے جو زین میں فساد کرتے تھے، اور خون بھاتے تھے، بلکہ وہ تو اللہ کی حمد و تقدیس میں رہتے تھے۔

البته یہ احتمال ہے کہ آدم اور ان کی اولاد جو قیامت تک ہوں گی مراد ہیں، کہ اللہ تعالیٰ بعض کو بعض کا خلیفہ بنائیکا۔ جیسا کہ اللہ تعالیٰ کا فرمان ہے ”وَيَعْلَمُكُمْ خَلْقَهُ الْأَرْضِ“ (سورۃ النمل : ۶۲) اور اللہ تعالیٰ تم لوگوں کو زین میں خلفاء بنائے گا۔ یا ان کو ان لوگوں کا خلفاء بنائے گا جن کا ذکر گزر چکا بشرطیکہ انہوں نے جو کچھ کہا وہ صحیح تھا۔

یہ بھی جایز ہے کہ زین پر وہ رہیں۔ کیونکہ زین ان ہی کے لئے پیدا کی گئی ہے کہ ان کا مستقر بنئے، کہواہ بنئے اور لوٹنے کی جگہ بنئے، اور وہ سب اس کے رہنے والے اس کو آباد کرنے والے بنائے گئے، یعنی خلفاء ہیں کہ اللہ تعالیٰ کے احکام اور دین کا اظہار کرتے ہیں، جیسے اللہ تعالیٰ داؤد علیہ السلام سے خطاب فرماتا ہے : ”إِنَّا جَعَلْنَاكَ خَلِيفَةً فِي الْأَرْضِ“ (سورۃ ص : ۲۶) یہ شک ہم نے تم کو زین میں خلیفہ بنایا) اللہ تعالیٰ نے ان کو اس لئے خلیفہ بنایا کہ زین کے لوگوں میں اللہ تعالیٰ کے حکم کے مطابق فیصلہ کریں، خواہش نفسانی کی ابتعان نہ کریں، اور یہی حکم بنو آدم کو دیا گیا ہے۔ وقولہ : ”وَنَحْنُ نَسْبِعُ بِعَمَدَكَ وَنَقْدِسُ لَكَ قَالَ أَنِّي أَعْلَمُ مَلَاتَعْلَمُونَ“، اور ہم سب لے اللہ آپ کی تعریف کی تسبیح پڑھتے ہیں، اور آپ کی پاکی بیان کرتے ہیں، اللہ تعالیٰ نے فرمایا، یہ شک میں وہ سب کچھ جانتا ہوں جو تم لوگ نہیں جانتے۔

بعض لوگوں نے کہا ہے کہ (ہم تسبیح و تقدیس میں مشغول ہیں) آپ ہی کے حکم سے، بعض لوگوں نے کہا ہے کہ ہم تسبیح و تقدیس میں مشغول ہیں آپ ہی کی سرفت سے۔

بعض لوگوں نے کہا ہے کہ تسبیح و تقدیس آپ کی ثناء و حمد کے ساتھ کرتے ہیں، کیونکہ انہوں نے اس کو اپنی طرف منسوب کیا ہے۔ اس بات کا ذکر نہیں کرتے: کہ یہ اللہ کا بڑا احسان ہے ان پر اور اللہ تعالیٰ نے ان کو اس کی توفیق دی ہے اور خاص کیا ہے۔ اس لئے کہ انسانی صفات میں سے انہوں نے کیونکر انسان کے شر کا ذکر کیا، اللہ تعالیٰ کی حمد بیان نہیں کی، حالانکہ حمد کی توفیق اللہ تعالیٰ نے انہیں دی تھی، یا انسان کے لئے گناہ سے بچنے کی دعا کرتے، اور ان کی آزمائش پر اللہ کی مغفرت چاہتے۔

یہی وجہ ہے۔ والہ اعلم۔ کہ انہوں نے اپنے کو بعد میں زین والوں کی مغفرت طلب کرنے میں مشغول رکھا اور اللہ کے دوستوں کی مدد چاہنے میں مصروف رکھا، اور ان باتوں کی طاقت اللہ تعالیٰ ہی کی توفیق سے ہوتی ہے، اس سلسلہ میں بعض لوگوں نے یہ بیان کیا ہے کہ ابليس نے ان فرشتوں سے سوال کیا: اگر آدم کو ان پر فضیلت دی گئی، اور انہیں آدم کی فرمائیں داری کا حکم دیا گیا تو وہ کیا کریں گے؟

تو والہ جل شانہ نے اس بات کو ظاہر کر دیا کہ اللہ تعالیٰ کو معلوم ہے کہ ابليس نے اپنی نافرمانی چھپا رکھی ہے ساتھ ہی فرشتوں کی طاعت و فرمائیں داری کو ظاہر کر دیا۔

البتہ یہ بات ایسی ہے جس کی حقیقت معلوم نہیں، کیونکہ عتاب جملہ ملاتکہ سے متعلق ہے، اور خطاب کا تعلق خبر دینے سے ہے، نیز ان امور سے جو اس سے متعلق ہیں اور سجود کا حکم بھی خطاب سے متعلق ہے گو یہ حکم آدم کے بارے میں نہیں تھا،۔

اس بات کا احتمال نہیں کہ ابليس لعین کے سوال کا فرشتوں سے موافقہ کیا

جائے گا۔

البتہ وجہ عتاب ان اشیاء کے بارے میں خبر دینے کا احتمال رکھتے

ہیں جن میں فرشتے نافرمانی کو نہیں پہنچئے، اور اللہ ہی توفیق دینے والا ہے۔  
وقولہ : ”وعلم آدم الاسماء كلها ثم عرضهم على الملائكة“، اور اللہ تعالیٰ  
نے آدم علیہ السلام کو سارے اسماء سکھا دئے، پھر ان کو فرشتوں پر پیش کیا۔  
اس بات کا احتمال ہے کہ اللہ تعالیٰ نے ان فرشتوں کے فائدے کے لئے  
سکھایا۔

اور اس بات کا احتمال بھی ہے کہ اللہ تعالیٰ نے کسی ایسے فرشتے کو  
جو امتحان میں نہیں ڈالے گئے تھے، بھیج کر سکھایا، اس صورت میں دو  
وجہوں سے ایک کی تثبیت ہوتی ہے :

(۱) یا تو اشیاء کا حقیقت میں جانتا بدیہی ہے کہ یہ علم ان اسباب  
میں نظر کرنے کے وقت حاصل ہوتا ہے جن میں تامل کرنے سے وہ اسباب  
علم کے وقوع کی دلیلیں ہیں، جیسے دیکھنے کے وقت اور آنکھ کھولنے کے وقت  
آنکھ سے ادراک کرنا واقع ہوتا ہے۔

(۲) یا یہ کہ اللہ تعالیٰ نے سیکھنے کے فعل کو پیدا کر دیا، جس کو  
آدمی جانتا ہے، ان سارے امور کی نسبت اللہ تعالیٰ کی طرف کی جاتی ہے اور  
کہا جاتا ہے کہ اللہ تعالیٰ نے سکھا یا (علم دیا)

اسی طرح کا اللہ کا قول ہے : علیہ البيان ” (الرحمن : ۳) اللہ تعالیٰ نے  
انسان کو بیان سکھایا، - نیز اللہ تعالیٰ کا قول : ”ومَا علمناه الشّعر وَمَا يُنْبَغِي  
لَه“، (یسین : ۶۹) اور نہیں سکھایا ہم نے ان کو (نبی حملی اللہ علیہ وسلم کو)  
شعر، اور نہ یہ ان کے لئے سزاوار ہے۔

(اس آیت پاک میں) ان سارے اسباب کا احتمال نہیں، کہ یہ سب اللہ  
تعالیٰ کے لئے ہیں اور نہ انسان نے کسی حقیقت کو اس لئے سیکھا کہ اس  
کی خبر نہیں۔ اسی طرح فرشتوں کا قول ہے ”لَا عِلْمَ لَنَا إِلَّا مَا عَلِمْنَا“، (البقرة : ۳۲)

ہمیں کوئی علم اس کے سوا نہیں جس کو تو نے ہمیں سکھایا، اور اللہ تعالیٰ ہی توفیق دینے والا ہے۔

وقولہ : ”فقالَ ابْنُتُنِي بِاسْمَاءِ هَؤُلَاءِ“، اللہ تعالیٰ کا حکم ہوا مجھے ان چیزوں کے نام بتاؤ۔ بظاہر امر اور حکم ہے، لیکن عتاب و وعید کا احتمال بھی ہے کہ اس طرح کی آیتیں قرآن حکیم میں بکثرت ہیں۔

اگرچہ آیت کا مفہوم درحقیقت امر ہے کہ یہ اس بات کی دلیل ہے کہ ایسے امور کا حکم دینا جائز ہے جن کو مکوم نہیں جانتا، مگر کسی ذی علم سے ان کے علم کا حصول ممکن ہے، اور طلب کرنے پر ان کا علم حاصل ہو سکتا ہے، اس طرح تعلیم اور بحث و تفتیش کے درجے کو اللہ تعالیٰ نے ضروری قرار دیا ہے۔

اس بات کا احتمال بھی ہے کہ ان فرشتوں کی تنبیہ کردی گئی کہ آدم علیہ السلام کے بنانے کے بعد انہیں یہ خیال نہ ہو کہ اگر وہ تکلف سے کام لیتے تو اس علم کو پالیتے۔

یا اللہ تعالیٰ کا یہ مقصد ہے کہ فرشتوں کو یہ عجیب معجزہ دکھادے جو آدم علیہ السلام کی نبوت کی دلیل ہے، فرشتوں کو نصیحت کردی گئی کہ وہ اس علم سے عاجز ہیں، اور اس علم سے فائدہ اٹھانے کے لئے ان کے لئے لازم کہ آدم علیہ السلام کے آگے جھک جائیں۔ ایسی ہی آیت ہے کہ اللہ عز و جل نے فرمایا : ”وَمَا تَلَكَ يَمِينَكَ يَا مُوسَى“، (طہ : ۱۷)، اسے موسیٰ آپ کے ہاتھ میں یہ کیا ہے؟ اللہ تعالیٰ نے اولاً ان کو یاد دلایا کہ ان کا حال اور ان کے عصما کی حقیقت کیا ہے، تاکہ موسیٰ جان لیں کہ ان کے ہاتھ میں جو کچھ اللہ نے دکھایا ان کی نبوت کی نشانی ہے۔ سلام ان پر اور ہمارے پیغمبر صلی اللہ علیہ وسلم پر!

وقولہ : ”إِنَّ كُنْتُمْ صَادِقِينَ، قَالُوا سَبَّاحُكَ لَا عِلْمَ لَنَا إِلَّا مَا عَلِمْنَا أَنْكُ“

انت العليم الحكيم، قال يا آدم انبئهم باسمائهم، فلما انبأ باسمائهم قال : ألم أقل لكم إنى أعلم غيب السماوات والارض واعلم ما تبدون وما كنتم تكتمون، واذ قلنا للملائكة اسجدوا لادم فسجدوا الا ابليس ابي واستكبر و كان من الكافرين ، -

ترجمہ : اگر تم لوگ سچے ہو، فرشتوں نے جواب میں کہا : تیری ذات پاک ہے ! ہمیں اس کے سوا کوئی علم نہیں جس کو توئے ہمیں سکھایا، بے شک توہی ہے علم والا حکمت والا۔ اللہ تعالیٰ نے جس پر فرمایا : اے آدم انہیں ان ساری اشیاء کے نام بتادو۔ جب آدم علیہ السلام ان کے ناموں کی خبر دی تو اللہ نے فرمایا : کیا میں نے تمہیں نہیں کہا تھا کہ بے شک میں آسمانوں اور زمین کی غایب چیزوں کو جانتا ہوں، اور اس کو بھی جانتا ہوں جس کو تم لوگ ظاہر کرتے ہو اور اس کو بھی جس کو تم چھپاتے ہو، اور جب ہم نے فرشتوں سے کہا کہ آدم کے آگے جہک جاؤ تو سب سجدے میں گرے مگر ابليس نے انکار کیا اور بڑائی چاہی، اور وہ نافرمانوں میں سے ہے ،

جن معانی کو لوگوں نے ذکر کیا ہے ان میں یہ بھی ہے کہ جب سے تم پیدا کئے گئے صدق اور سچائی کی صفت کے حامل رہے، یا اس بات پر سرزنش ہے کہ علم کے بغیر گفتگو کی، گویا اللہ تعالیٰ نے فرمایا ہے کہ سچ کہو اور نادانی کے ساتھ بات گرنے سے پرهیز کرو، اور ان ہی معانی میں ہے کہ فرشتوں نے کسی شے کے بارے میں قول کا تکلف نہ کیا، اور نہ ان کو اللہ تعالیٰ نے علم دیا ۔

ابویکر عبدالرحمن بن کیسان (ان کا حال پہلے گذر چکا) فرماتے ہیں کہ اس آیت سے نجومیوں اور طیور، نیز بعض حیوان کے گذرنے یا بعض ناموں یا آوازوں سے فال لینے اور پیشگوئی کا بطلان ثابت ہے کہ نجومی اور عائق (عیاقہ شناس، فال لینے والے) کا دعوی کہ غیب بتا سکتے ہیں اور اللہ تعالیٰ کی طرف سے ہونے والی باتوں کی خبر کرتے ہیں یہ سب لغو ہے ۔

حضرت آدم علیہ السلام کے قصیر میں حضرت محمد رسول اللہ صلی اللہ علیہ وسلم کی نبوت پر دلالت موجود ہے، کیونکہ ہمارے پیغمبر حضرت محمد صلی اللہ علیہ وسلم نے ان باتوں کی خبر دی جن کا علم قرآن کے سوا دوسری آسمانی کتابوں کے ذریعہ معلوم ہوا حالانکہ یہ معلوم ہے کہ حضور صلی اللہ علیہ وسلم ان کتاب والوں سے نہیں ملے اور نہ ان زبانوں کو جانتے تھے جن میں یہ واقعہ ان کی کتابوں میں مذکور ہے، اس واقعے کو اس طرح ذکر کیا کہ کوئی شخص حضور صلی اللہ علیہ وسلم کے خلاف عدم علم کا دعوی نہیں کر سکتا، تاکہ یہ معلوم ہو جائے کہ اللہ کی توفیق سے ان کو اس کا علم حاصل ہوا۔

اس واقعے میں انسان کے باپ آدم علیہ السلام کی فضیلت پر بڑی کھلی دلالت ہے، کیونکہ اللہ تعالیٰ نے آدم علیہ السلام کا اپنے فرشتوں کو محتاج بنا دیا کہ اصل اشیاء کا علم حاصل کریں اور یہ ایسا علم کہ ہر خیر اس کے لئے تابع کے مانند ہے، اور اسی علم سے درستگی و صلاح اور نفع حاصل ہے اور صلاح کے کرنے کی قوت اللہ ہی کی توفیق سے ہے۔

### وفیها دلالة محنۃ الملائكة لوجهین

اس آیت شریف میں ملائکہ کی محنت و آزمایش پر دو طرح دلالت موجود

ہے:-

- ان کا علم سیکھنا جو سب سے زیادہ حقدار ہے کہ خیر و نیکی کا حامل ہو، اس لئے کہ انسان بغیر کسی تکلف کے بھی بورد الہام بتتا ہے، کیونکہ فرشتوں کو علم کے حصول کا حکم دیا گیا ہے، بلکہ اللہ تعالیٰ کے فرمان: ”ابنیوں“، سے ایک قسم کی تهدید سمجھی جاتی ہے۔ اور ایسی تهدید جس میں کوئی محنت و آزمایش نہ ہو کسی طرح صحیح سمجھی نہیں جاسکتی، علاوہ ازین (اس لفظ کی تفسیر میں) یہ بات گزر چکی ہے کہ علم کی جستجو

اور طلب ضروری ہے، (اس سے فرشتوں کے عجز کی نشاندہی ہوتی ہے، کہ بغیر حاصل کئے وہ علم حاصل نہ کرسکتے) -

۲۔ دوسری وجہ محنت کے حق میں یہ واقعہ ہے کہ اللہ تعالیٰ نے فرشتوں کو آدم علیہ السلام کو سجدہ کرنے کا حکم دیا، یہاں تک کہ جس نے انکار کیا اس کو کافر ابليس قرار دیا۔

اس میں آدم علیہ السلام کی فضیلت پر بڑی دلالات ہے، کیونکہ اللہ تعالیٰ نے ان کو اپنے ساتھ اللہ تعالیٰ کی بہترین خلوق کی عبادت کا درجہ عطا کیا۔ اور اللہ ہی سے خیر کی توفیق ملتی ہے،

اس آیت پاک سے یہ بھی واضح ہے کہ خود سجود عبادت نہیں، کیونکہ سجود کسی مخلوق کے لئے بھی ممکن ہے، چنانچہ آدم علیہ السلام کے سجدہ کا حکم دیا گیا ہے: ”وَإِذْ قَلَّا لِلْمَلَائِكَةِ اسْجَدُوا لِأَدْمَمْ“، (البقرة: ۳۲) سے ظاہر ہے۔ حالانکہ آدم کے لئے عبادت کا حکم دینا جائز نہیں کہ اللہ کا خاص نام المعبود (عبادت کیا ہوا) ہے۔ اگر غیر اللہ میں سے کسی کے لئے عبادت جائز ہو جائے تو وہ معبود، اللہ ہو جائے گا (جو سرا سر شرک ہے)۔

دلیل یہ ہے کہ عرب کے لوگ ہر اس چیز کو جس کی عبادت کرتے ہیں اللہ کا نام دیتے ہیں، اور شرک سے بچنے کی قوت اللہ ہی دیتا ہے۔

پھر سجود خضوع کے معنی کا احتمال رکھتا ہے (مفسر ابن سجنه کی تقسیم معنی و مفہوم کے لحاظ سے کرتے ہیں)، چنانچہ اللہ تعالیٰ فرماتا ہے: ”يَسْجُدُ لَهُ مَنْ فِي السَّمَاوَاتِ وَمَنْ فِي الْأَرْضِ“، (الحج: ۱۸) الایہ اس کے آگے خشوع خضوع کرتے ہیں وہ لوگ جو آسمانوں میں اور جو لوگ زمین میں ہے، نیز اللہ تعالیٰ کا قول ہے: ”وَالنَّجْمُ وَالشَّجَرُ يَسْجُدُانَ“ (الرحمن: ۶) لَتْ وَالْيَوْمَ ہے اور درخت سب اللہ کے آگے خشوع و خضوع میں رہتے ہیں، پس اگر اس سے مراد خضوع اور تعظیم ہے تو یہ ہر محتاج کا حق ہے کہ

دوسرے سے جس سے نجات کی امید ہو عاجزی کرنے، اور جس سے بلندی درجات اور بزرگی کی امید کی جاتی ہے اس کی تعظیم و تکریم کرنے اور اس کے آگے خشوع و خضوع سے کام لے -

دوسرा (نکتہ امر بالسجود) کا یہ ہے کہ اللہ تعالیٰ نے ان کو اس طرح آریا ہے کہ عبادت و فرمائنداری کی قدر و مرتبت لوگوں پر ظاہر ہو جائے - کیونکہ بظاہر کسی کے آگے کسی کے آگے جھکنا اور خشوع و خضوع کرنا کوئی قیمت نہیں رکھتا نہ یہ کوئی بڑی ذی مرتبت چیز ہے، بلکہ نہایت آسان امر ہے کہ مخلوق کی طبیعت میں یہ داخل ہے، تو جب امر بالخضوع کی تقدیر میں یہ واضح ہو جاتا ہے کہ جس کو حکم دیا گیا ہے وہ مرتبے میں کمتر ہے یا شکل میں کم درجے کا ہے، یا جس کو حکم دیا گیا ہے اور جس کے لئے حکم دیا گیا ہے ان کے مرتبے میں کوئی زیادہ فرق نہ ہو تو ایسے امر بالطاعة والخضوع میں ظاہر ہے بڑی محنت و آریائش ہے - تو اللہ تعالیٰ نے فرشتوں کو اس امتحان میں مبتلا کیا، تاکہ اللہ کے نزدیک اپنے حق کو سپرد کرنے والے اور عجز و خضوع کو ظاہر کرنے والے اور (بالحکم خداوندی) بڑائی ڈھونڈنے والے میں فرق واضح ہو جائے - اور ابلیس مستکبر ذلیل و خوار ہو،

اسی معیار پر انبیا علیہم السلام کے متعین اور منکرین کا اکثر طور پر امتحان لیا جاتا ہے - تو منکرین اپنی عظمت کے آگے اللہ تعالیٰ کے حکم کی تعمیل نہیں کرتے، اور اپنے اس گمان میں رہ جاتے ہیں کہ وہ اتباع کے حق دار زیادہ ہیں، (دوسروں کے متبع نہیں بن سکتے) و اللہ اعلم،

یہاں ایک اور وجہ ممکن ہے، یعنی ذکر سجود کے مقصد اور حقیقت سجود کے مفہوم کو دو طرح بیان کیا جاسکتا ہے -

ایک حقیقت یہ ہے کہ سجدہ کو توحید کے لئے سمجھا جائے - یعنی اللہ

تعالیٰ نے ملائکہ پر یہ لازم قرار دیا کہ آدم علیہ السلام کے توحید کے لئے سجدہ کریں، یہ آغاز ہے اصل انسان کے اکرام و تعظیم کا، اور جنت میں سارے مومین کا یہی مآل و مرجع ہوگا کہ فرشتے ان کو تھیے اور تحفے پیش کریں اگرچہ نفس توحید کی صورتیں مختلف ہوں گی۔

اس سے صاف طور پر واضح ہوجاتا ہے کہ سجدہ فی نفسہ عبادت نہیں، کیونکہ بشر کے لئے بھی اس سجدہ کا حکم آیا ہے، (اگر عبادت سمجھی جائز تو ظاهر ہے کہ شرک ہے کیونکہ) غیر اللہ کی عبادت کا حکم جائز نہیں، تو فعل کی حیثیت سے سجدہ غیر اللہ کے لئے ہے (بگر اللہ کے حکم کی وجہ سے) اللہ کی عبادت ہے، جیسا کہ دوسری نیکیوں کا حال ہے کہ نیکیاں خلق خدا کے لئے کی جاتی ہیں۔

اسی توحید کے طور پر یوسف علیہ السلام کے لئے حضرت یعقوب اور ان کی اولاد کو سجدے کا حکم دیا گیا تھا۔ والہ اعلم۔

دوسرا مفہوم کسی کو سجدہ کرنے کا یہ ہوتا ہے کہ اس کی طرف توجہ ہو جاتی ہے اور یہ اللہ کے لئے حقیقی معنی میں ہے، چنانچہ اللہ تعالیٰ کے لئے اس کے امر کی تعظیم کے لئے کعبہ کی طرف سجدہ کیا جاتا ہے، اس سے کعبہ کی عظمت اور روئے زین پر اس کو خصوصیت حاصل ہے۔

اسی طرح ساری خلائق بشر میں آدم علیہ السلام کی تعظیم و رفتہ شان کے لئے سجدہ کا حکم دیا گیا۔ دونوں مفہوم میں برابر ہیں، (کعبہ اور آدم علیہ السلام)،

بعد ازاں مخلوق کے لئے سجدہ منسوخ کر دیا گیا۔ جس کا ثبوت حضرت رسول اللہ صلی اللہ علیہ وسلم کی روایت ہے: کہ ”آپ نے فرمایا اگر کسی کے

لئے سجدہ حلال (جايز) ہوتا تو البتہ میں عورت کو حکم دیتا کہ وہ اپنے شوہر کو سجدہ کرے، (۱)

۱ - یہ حدیث متعدد طرق سے روایت کی گئی ہے، اور الفاظ حدیث میں کچھ اختلاف بھی ہے، امام ماتریدی کے الفاظ سے قریب تر روایت وہ ہے جس کو امام شوکانی نے ترمذی سے روایت کی ہے، کہ حضرت ابو هریون سے روایت ہے: ان النبی صلی اللہ علیہ وسلم قال: لوکنت آمرا احدا ان یسجد لاحد لآخرت المرأة ان تسجد لزوجها، مصنف نے ان الفاظ کو حدیث کے آخری الفاظ قرار دئئے ہیں، لیکن امام ترمذی اس پر اضافہ کرتے ہیں: «لو امرها ان تنقل من جبل ایض الى جبل اسود و من جبل اسود الى جبل ایض لئن ینبغی لها ان تفعله»۔

ترمذی فرمائے ہیں کہ یہ حدیث حسن ہے، اور ابو داؤد اور حاکم نے قيس بن سعد سے روایت کی ہے، حاکم کہتے ہیں کہ یہ صحیح ہے، اور ذہنی نے اسی طرح اس روایت کو ثابت کیا ہے، اور امام احمد نے اس کو بتمام و کمال روایت کی ہے، نیز یہ لکھا ہے کہ امام احمد نے حضرت انس رضا سے روایت کی ہے، منذری استاد جید کے قائل ہیں۔ اس کے مسب راوی ثقہ شہور ہیں، ابن ماجہ نے حضرت بریرہ اسلامی اور حضرت عائشہ رضی اللہ عنہا سے روایت کی ہے، ابن حبان نے ابن ابی اوفی سے روایت کی ہے۔

(دیکھئے فیض القدیر شرح الجامع الصغیر ۵/۹، نیز نیل الاوطار للشوکانی ۶/۲۰۷)